

व्यवसायिक हित के साथ साथ सामाजिक उत्तरदायित्व को भी निभाये मीडिया

गिड़बाहा: प्रजापिता ब्रह्माकुमारी ईश्वरीय विश्वविद्यालय के स्थानीय सेवाकेन्द्र द्वारा इलेक्ट्रानिक एवं प्रिंट मीडिया कर्मियों के लिए **मूल्य निष्ठ समाज की स्थापना में मीडिया का योगदान** विषय पर एक मीडिया संगोष्ठी का आयोजन किया गया जिसमें मलोट,मुक्तसर,बठिण्डा,गोनियाणा एवं गिदड़बाहा से 50 लोगों ने भाग लिया। मीडिया एक सशक्त एवं प्रभावशाली वर्ग हैं इसीलिए मीडिया वर्ग का मूल्यनिष्ठ होना अति आवश्यक हैं। मूल्यों की गिरावट की रोकथाम के लिए मीडिया आध्यात्मिकता को अपनाएं जिससे वह व्यवसायिक हित के साथ साथ सामाजिक उत्तरदायित्व को भी पूर्ण रीति निभा सकता हैं एवं इनमें सामान्यता प्राप्त कर सकता हैं। उक्त विचार मीडिया विंग के राष्ट्रीय संयोजक ब्रह्माकुमार सुशांत ने व्यक्त किए।उन्होंने कहा कि समाचारों के प्रस्तुतीकरण में भी नवीनता एवं साकारात्मता लाकर हम समाज में क्रांतिकारी परिवर्तन ला सकते हैं। उसके लिए हम समाचारों में जन हित का पुट दे सकते हैं।

दिल्ली से पधारी समय सरुजन टाइम्स की सम्पादक बहन उषा शर्मा जी ने अपना अनुभव सुनाते हुए कहा कि कैसे उन्होंने अपने जीवन में आध्यात्मिता का समावेश करके अपनी पत्रकारिता को जन हित एवं लोक भलाई के लिए उसका उपयोग किया हैं। उन्होंने कहा कि जीवन के हर क्षेत्र में आध्यात्मिकता का होना अति आवश्यक हैं क्योंकि इसी से ही हमारे जीवन में मूल्यों का विकास होगा और हम समाज को भी मूल्यनिष्ठ बना सकते हैं। इस अवसर पर तनाव मुक्त जीवन पर एक सलाइड शो भी दिखाया गया।

ब्रह्माकुमारी मंजुल बहन ने सभी को राजयोग का अभ्यास करवा कर शांति का अनुभव करवाया।स्थानीय सेवाकेन्द्र की मुख्य संचालिका ब्रह्माकुमारी शीला बहन ने सभी का स्वागत किया एवं शिखा बहन ने कार्यक्रम का संचालन किया। कार्यक्रम का उद्घाटन दीप प्रज्ज्वलित करके किया गया।